



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ລັດຖະບານ

ເລກທີ 04 /ລບ
ນະຄອນຫຼວງວຽງຈັນ, ວັນທີ 11 ມັງກອນ 2023

ດໍາລັດ
ວ່າດ້ວຍການກຳນົດຂະໜາດ
ຈຸນລະວິສາຫະກິດ, ວິສາຫະກິດຂະໜາດນ້ອຍ ແລະ ກາງ

- ອີງຕາມ ກົດໝາຍວ່າດ້ວຍລັດຖະບານ ສະບັບເລກທີ 03/ສພຊ, ລົງວັນທີ 16 ພະຈິກ 2021;
- ອີງຕາມ ກົດໝາຍວ່າດ້ວຍການສົ່ງເສີມ ຈຸນລະວິສາຫະກິດ, ວິສາຫະກິດຂະໜາດນ້ອຍ ແລະ ກາງ ສະບັບເລກທີ 16/ສພຊ, ລົງວັນທີ 07 ກໍລະກົດ 2022;
- ອີງຕາມ ໜັງສືສະເໜີຂອງ ກະຊວງອຸດສາຫະກຳ ແລະ ການຄ້າ ສະບັບເລກທີ 1596/ອຄ, ລົງວັນທີ 09 ພະຈິກ 2022.

ລັດຖະບານ ອອກດໍາລັດ:

ມາດຕາ 1 ຈຸດປະສົງ

ດໍາລັດສະບັບນີ້ ວາງອອກເພື່ອຜັນຂະຫຍາຍມາດຕາ 2 ຂອງກົດໝາຍວ່າດ້ວຍການສົ່ງເສີມ ຈຸນລະວິສາຫະກິດ, ວິສາຫະກິດຂະໜາດນ້ອຍ ແລະ ກາງ ສະບັບເລກທີ 16/ສພຊ, ລົງວັນທີ 07 ກໍລະກົດ 2022 ກ່ຽວກັບການກຳນົດຂະໜາດຂອງ ຈຸນລະວິສາຫະກິດ, ວິສາຫະກິດຂະໜາດນ້ອຍ ແລະ ກາງ ໃຫ້ມີຄວາມຊັດເຈນ ແລະ ແທດ ເໝາະກັບສະພາບເສດຖະກິດຂອງ ສປປ ລາວ ໃນແຕ່ລະໄລຍະ, ແນໃສ່ປະຕິບັດນະໂຍບາຍສົ່ງເສີມວິສາຫະກິດດັ່ງກ່າວ ໃຫ້ຖືກເປົ້າໝາຍ ແລະ ມີຈຸດສຸມ, ປະກອບສ່ວນໃນການພັດທະນາ ຈຸນລະວິສາຫະກິດ, ວິສາຫະກິດຂະໜາດນ້ອຍ ແລະ ກາງ ໃຫ້ເຂັ້ມແຂງ ແລະ ມີຄວາມຍືນຍົງ.

ມາດຕາ 2 ການກຳນົດຂະໜາດ ຈຸນລະວິສາຫະກິດ, ວິສາຫະກິດຂະໜາດນ້ອຍ ແລະ ກາງ

ການກຳນົດຂະໜາດ ຈຸນລະວິສາຫະກິດ, ວິສາຫະກິດຂະໜາດນ້ອຍ ແລະ ກາງ ແມ່ນການຈັດແບ່ງວິສາຫະກິດ ໂດຍອີງໃສ່ເງື່ອນໄຂດ້ານ ຈຳນວນແຮງງານສະເລ່ຍໃນປີ ຫຼື ມູນຄ່າຊັບສິນທັງໝົດ ຫຼື ລວມຍອດລາຍຮັບທຸລະກິດປະຈຳປີຂອງວິສາຫະກິດ ທີ່ດຳເນີນກິດຈະການໃນ ຂະແໜງການຜະລິດສິນຄ້າ, ຂະແໜງການຄ້າ ແລະ ຂະແໜງການບໍລິການ.

ໃນກໍລະນີຫົວໜ່ວຍວິສາຫະກິດໜຶ່ງ ມີເງື່ອນໄຂກຳນົດເປັນຫຼາຍຂະໜາດ ໃຫ້ຖືເອົາລວມຍອດລາຍຮັບທຸລະກິດປະຈຳປີ ເປັນເງື່ອນໄຂຕັດສິນ.

ມາດຕາ 3 ຈຸນລະວິສາຫະກິດ

ຈຸນລະວິສາຫະກິດ ແມ່ນວິສາຫະກິດທີ່ມີເງື່ອນໄຂໃດໜຶ່ງ ດັ່ງນີ້:

ຂະແໜງວິສາຫະກິດ	ຈຳນວນແຮງງານ ສະເລ່ຍໃນປີ (ຄົນ)	ມູນຄ່າຊັບສິນທັງໝົດ (ກີບ)	ລວມຍອດລາຍຮັບທຸລະກິດ ປະຈຳປີ (ກີບ)
ການຜະລິດສິນຄ້າ	1 - 5	ບໍ່ເກີນ 120.000.000	ບໍ່ເກີນ 400.000.000
ການຄ້າ	1 - 5	ບໍ່ເກີນ 180.000.000	ບໍ່ເກີນ 400.000.000
ການບໍລິການ	1 - 5	ບໍ່ເກີນ 240.000.000	ບໍ່ເກີນ 400.000.000

ມາດຕາ 4 ວິສາຫະກິດຂະໜາດນ້ອຍ

ວິສາຫະກິດຂະໜາດນ້ອຍ ແມ່ນວິສາຫະກິດທີ່ມີເງື່ອນໄຂໃດໜຶ່ງ ດັ່ງນີ້:

ຂະແໜງວິສາຫະກິດ	ຈຳນວນແຮງງານ ສະເລ່ຍໃນປີ (ຄົນ)	ມູນຄ່າຊັບສິນທັງໝົດ (ກີບ)	ລວມຍອດລາຍຮັບທຸລະກິດ ປະຈຳປີ (ກີບ)
ການຜະລິດສິນຄ້າ	6 - 50	ບໍ່ເກີນ 1.200.000.000	ບໍ່ເກີນ 3.000.000.000
ການຄ້າ	6 - 50	ບໍ່ເກີນ 1.200.000.000	ບໍ່ເກີນ 4.500.000.000
ການບໍລິການ	6 - 50	ບໍ່ເກີນ 1.800.000.000	ບໍ່ເກີນ 2.250.000.000

ມາດຕາ 5 ວິສາຫະກິດຂະໜາດກາງ

ວິສາຫະກິດຂະໜາດກາງ ແມ່ນວິສາຫະກິດທີ່ມີເງື່ອນໄຂໃດໜຶ່ງ ດັ່ງນີ້:

ຂະແໜງວິສາຫະກິດ	ຈຳນວນແຮງງານ ສະເລ່ຍໃນປີ (ຄົນ)	ມູນຄ່າຊັບສິນທັງໝົດ (ກີບ)	ລວມຍອດລາຍຮັບທຸລະກິດ ປະຈຳປີ (ກີບ)
ການຜະລິດສິນຄ້າ	51 - 99	ບໍ່ເກີນ 4.800.000.000	ບໍ່ເກີນ 6.000.000.000
ການຄ້າ	51 - 99	ບໍ່ເກີນ 4.800.000.000	ບໍ່ເກີນ 9.000.000.000
ການບໍລິການ	51 - 99	ບໍ່ເກີນ 7.200.000.000	ບໍ່ເກີນ 6.000.000.000

ມາດຕາ 6 ການທົບທວນ

ກະຊວງອຸດສາຫະກຳ ແລະ ການຄ້າ ດຳເນີນການທົບທວນບັນດາເງື່ອນໄຂໃນການກຳນົດຂະໜາດ ຂອງ ຈຸນລະວິສາຫະກິດ, ວິສາຫະກິດຂະໜາດນ້ອຍ ແລະ ກາງ ໃນແຕ່ລະໄລຍະທີ່ເຫັນວ່າມີຄວາມຈຳເປັນ ເພື່ອສະ ເໜີຕໍ່ລັດຖະບານ ຝ່າງລະບົບຮອງ ແລະ ປະກາດໃຊ້.

ມາດຕາ 7 ການຈັດຕັ້ງປະຕິບັດ

ກະຊວງອຸດສາຫະກຳ ແລະ ການຄ້າ ເປັນເຈົ້າການປະສານສົມທົບກັບກະຊວງ, ອົງການປົກຄອງທ້ອງຖິ່ນ ແລະ ພາກສ່ວນກ່ຽວຂ້ອງໃນການຈັດຕັ້ງປະຕິບັດດຳລັດສະບັບນີ້.

ກະຊວງອຸດສາຫະກຳ ແລະ ການຄ້າ ອອກລະບຽບການ ເພື່ອຜັນຂະຫຍາຍ ແລະ ຈັດຕັ້ງປະຕິບັດດຳລັດສະບັບນີ້.

ມາດຕາ 8 ຜົນສັກສິດ

ດຳລັດສະບັບນີ້ ມີຜົນສັກສິດນັບແຕ່ວັນທີ 28 ກຸມພາ 2023 ເປັນຕົ້ນໄປ.

ດຳລັດສະບັບນີ້ ປ່ຽນແທນດຳລັດວ່າດ້ວຍການຈັດແບ່ງຂະໜາດ ວິສາຫະກິດຂະໜາດນ້ອຍ ແລະ ກາງ ສະບັບເລກທີ 25/ລບ, ລົງວັນທີ 16 ມັງກອນ 2017 ກ.



ນາຍົກລັດຖະມົນຕີ ສປປ ລາວ

ນາຍົກລັດຖະມົນຕີ

ສອນໄຊ ສີພັນດອນ